

## I

(Riżoluzzjonijiet, rakkomandazzjonijiet u opinjonijiet)

## RAKKOMANDAZZJONIET

# BORD EWROPEW DWAR IR-RISKJU SISTEMIKU

### RAKKOMANDAZZJONI TAL-BORD EWROPEW DWAR IR-RISKJU SISTEMIKU

**tal-5 ta' Diċembru 2018**

**li temenda r-Rakkomandazzjoni BERS/2015/2 dwar il-valutazzjoni tal-effetti transkonfinali ta' miżuri tal-politika makroprudenzjali u r-reċiproċità volontarja tagħhom**

**(BERS/2018/8)**

**(2019/C 39/01)**

IL-BORD ĜENERALI TAL-BORD EWROPEW DWAR IR-RISKJU SISTEMIKU,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali tal-Unjoni tas-sistema finanzjarja u li jistabbilixxi Bord Ewropew dwar ir-Riskju Sistemiku (¹), u b'mod partikolari l-Artikolu 3 u l-Artikoli 16 sa 18 tiegħu,

Wara li kkunsidra r-Regolament (UE) Nru 575/2013 tal-Parlament Ewropew u tal-Kunsill tas-26 ta' Ĝunju 2013 dwar ir-rekwiżiti prudenzjali ghall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012 (²), u b'mod partikolari l-Artikolu 458(8) tiegħu,

Wara li kkunsidra d-Deciżjoni BERS/2011/1 tal-Bord Ewropew dwar ir-Riskju Sistemiku tal-20 ta' Jannar 2011 li tadotta r-Regoli tal-Proċedura tal-Bank Ċentrali Ewropew (³), u b'mod partikolari l-Artikoli 18 sa 20 tagħha,

Billi:

- (1) Biex jiġu żgurati miżuri ta' politika makroprudenzjali effettivi u konsistenti, huwa importanti li r-reċiproċità obbligatorja meħtieġa taħt id-dritt tal-Unjoni tiġi kkomplementata bir-reċiproċità volontarja.
- (2) Il-qafas dwar ir-reċiproċità volontarja ghall-miżuri tal-politika makroprudenzjali, stabbilit fir-Rakkomandazzjoni BERS/2015/2 tal-Bord Ewropew dwar ir-Riskju Sistemiku (⁴), għandu l-ġhan li jiżgura li l-istess ġabra ta' rekwiżiti makroprudenzjali japplikaw ghall-istess tip ta' skoperturi għar-riskju fi Stat Membru partikolari, irrispettivament mill-istatus legali u l-lokalizzazzjoni tal-fornitur tas-servizz finanzjarju.
- (3) Ir-Rakkomandazzjoni BERS/2017/4 tal-Bord Ewropew dwar ir-Riskju Sistemiku (⁵) tirrakkomanda li l-awtorità attivanti rilevanti tiproponi livell limitu ta' materjalitā massima meta tissottometti talba għar-reċiprokkazzjoni lill-Bord Ewropew dwar ir-Riskju Sistemiku (BERS), li taħtu l-iskopertura ta' fornitur individwali ta' servizz finanzjarju għar-riskju makroprudenzjali identifikat fil-ġurisdizzjoni fejn tiġi applikata l-miżura tal-politika makroprudenzjali mill-awtorità attivanti tista' titqies bhala non-materjali. Il-BERS jista' jirrakkomanda livell limitu differenti jekk jitqies neċċesarju.

(¹) GU L 331, 15.12.2010, p. 1.

(²) GU L 176, 27.6.2013, p. 1.

(³) GU C 58, 24.2.2011, p. 4.

(⁴) Rakkomandazzjoni BERS/2015/2 tal-Bord Ewropew dwar ir-Riskju Sistemiku tal-15 ta' Diċembru 2015 dwar il-valutazzjoni tal-effetti transkonfinali ta' miżuri tal-politika makroprudenzjali u r-reċiproċità volontarja tagħhom (GU C 97, 12.3.2016, p. 9).

(⁵) Rakkomandazzjoni BERS/2017/4 tal-Bord Ewropew dwar ir-Riskju Sistemiku tal-20 ta' Ottubru 2017 li temenda r-Rakkomandazzjoni BERS/2015/2 dwar il-valutazzjoni tal-effetti transkonfinali ta' miżuri tal-politika makroprudenzjali u r-reċiproċità volontarja tagħhom (GU C 431, 15.12.2017, p. 1).

- (4) Bhala prinċipju ġenerali, skont l-Artikolu 458(3) tar-Regolament (UE) Nru 575/2013, l-awtorità attivanti hija mis-tennija li tikkopera mal-awtoritajiet rilevanti li jkunu qegħdin jirreċiprokaw il-miżura sabiex tīgħi żgurata implimentazzjoni effiċjenti u effettiva tal-miżura reċiprokanti.
- (5) Mill-1 ta' Lulju 2018, l-istituzzjonijiet sistemikament importanti globali (G-SIIs) Franciċi u istituzzjonijiet sistemikament importanti oħra (O-SIIs) fl-ogħla livell ta' konsolidazzjoni tal-perimetru prudenzjali bankarju tagħhom huma soġġetti, skont l-Artikolu 458(2)(d)(ii) tar-Regolament (UE) Nru 575/2013, għal limitu ta' skopertura kbira ta' 5 fil-mija tal-kapital eliġibbli tagħhom fir-rigward ta' korporazzjonijiet mhux finanzjarji kbar b'dejn kbir li jkoll-hom l-uffiċċu rregistral tagħhom fi Franzu.
- (6) Wara t-talba tal-Haut Conseil de stabilité financière (il-Kunsill Għoli ghall-Istabilità Finanzjarja) lill-BERS taht l-Artikolu 458(8) tar-Regolament (UE) Nru 575/2013, u sabiex: (i) jiġi evitat li jseħħu effetti transkonfinali negat-tivi fil-forma ta' tixrid u arbitraġġ regolatorju li jistgħu jiġi kkawżati mill-implementazzjoni tal-miżura tal-politika makroprudenzjali applikata fi Franzu skont l-Artikolu 458(2)(d)(ii) tar-Regolament (UE) Nru 575/2013; (ii) jiġi senjalati lil partecipanti oħra tas-suq ir-riskji sistemiċi assoċjati maž-żieda fil-lieva ta' korporazzjonijiet mhux finanzjarji kbar li għandhom l-uffiċċu rregistral tagħhom fi Franzu; u (iii) tiżdied ir-reżiljenza ta' istituzzjonijiet sistemikament importanti fi Stati Membri oħra, il-Bord Ġenerali tal-BERS iddeċċieda li jinkludi din il-miżura fil-lista ta' miżuri tal-politika makroprudenzjali li huma rrakkmandati li jiġi reċiprokati taht ir-Rakkmandazzjoni BERS/2015/2.
- (7) Peress li l-miżura attivata mill-Haut Conseil de stabilité financière hija applikata biss fl-ogħla livell ta' konsolidazzjoni, f'konformità mal-prinċipju spċifikat fis-subrakkmandazzjoni C(2) tar-Rakkmandazzjoni BERS/2015/2 li tgħid li l-awtoritajiet rilevanti għandhom jimplimentaw l-istess miżura tal-politika makroprudenzjali bhal dik li ġiet implementata mill-awtorità attivanti, għandu jkun possibbli wkoll li l-miżura tīgħi reċiprokata fl-istess livell ta' konsolidazzjoni. Barra minn hekk, l-applikazzjoni tal-livell limitu ta' materjalità flivell individwali tista' twassal għall-eżenjoni ta' istituzzjonijiet li, flivell konsolidat, għandhom skoperturi kbar konċentrati għal korporazzjonijiet mhux finanzjarji b'dejn kbir li għandhom l-uffiċċu rregistral tagħhom fi Franzu, u b'hekk joholqu incitementi għal arbitraġġ regolatorju. Għaldaqstant, il-livell limitu ta' materjalità rakkmandat għandu, f'dan il-każ eċċeżzjonal, jiġi applikat fuq bażi konsolidata.
- (8) Għaldaqstant, ir-Rakkmandazzjoni BERS/2015/2 għandha tīgħi emenda skont dan,

ADOTTA DIN IR-RAKKMANDAZZJONI:

### EMENDI

Ir-Rakkmandazzjoni BERS/2015/2 hija emenda kif ġej:

1. fit-Taqsima 1, is-subrakkmandazzjoni C(1) hija sostitwita b'dan li ġej:

"1. L-awtoritajiet rilevanti huma rrakkmandati li jirreċiprokaw il-miżuri tal-politika makroprudenzjali adottati minn awtoritajiet rilevanti oħra u rrakkmandati għal reċiprokazzjoni mill-BERS. Huwa rrakkmandat li l-miżuri li ġejjin, kif deskratt aktar fl-Anness, jiġi rreciprokat:

L-Estonja:

— rata tar-riżerva tar-riskju sistemiku ta' 1 fil-mija applikata skont l-Artikolu 133 tad-Direttiva 2013/36/UE għall-iskoperturi domestiċi tal-istituzzjonijiet ta' kreditu kollha awtorizzati fl-Estonja;

Il-Finlandja:

— persentagg minimu ta' 15 fil-mija għall-piż tar-riskju medju fuq self ipotekarju residenzjali għgarantit minn ipoteka fuq unitajiet domestiċi fil-Finlandja applikata b'konformità mal-Artikolu 458(2)(d)(vi) tar-Regolament (UE) Nru 575/2013 għall-istituzzjonijiet ta' kreditu awtorizzati fil-Finlandja, li jużaw l-approċċ ibbażat fuq klassifikazzjoni interni (approċċ IRB) għall-kalkolu tar-rekwiziti tal-kapital regolatorju;

Il-Belġju:

— suppliment għall-piż tar-riskju għall-iskoperturi għall-konsumatur iggarantit minn proprijetà immobblī residenzjali li tinsab fil-Belġju, applikat b'konformità mal-Artikolu 458(2)(d)(vi) tar-Regolament (UE) Nru 575/2013 għall-istituzzjonijiet ta' kreditu awtorizzati fil-Belġju, li jużaw l-approċċ IRB għall-kalkolu tar-rekwiziti tal-kapital regolatorju u kompost minn:

(a) suppliment għall-piż tar-riskju fiss ta' 5 punti perċentwali; u

(b) suppliment għall-piż tar-riskju proporzjonat li jikkonsisti minn 33 fil-mija tal-medja ponderata skont l-iskopertura tal-piż tar-riskju applikat għall-portafoll ta' skoperturi għall-konsumatur iggarantiti minn proprjetà immobblī residenzjali li tinsab fil-Belġju;

Franza:

— tnaqqis tal-limitu ta' skopertura kbira pprovdut fl-Artikolu 395(1) tar-Regolament (UE) Nru 575/2013, applikat kabbli għall-iskoperturi għal korporazzjonijiet mhux finanzjarji b'dejn kbir li għandhom l-uffiċċju rregistra tagħhom fi Franza għal 5 fil-mija tal-kapital eligibbli, applikat skont l-Artikolu 458(2)(d)(ii) tar-Regolament (UE) Nru 575/2013 għal istituzzjonijiet sistemikament importanti globali (G-SIIs) u istituzzjonijiet sistemikament importanti oħra (O-SIIs) fl-ogħla livell ta' konsolidazzjoni tal-perimetru prudenzjali bankarju tagħhom.”;

2. L-Anness huwa sostitwit bl-Anness għal din ir-Rakkomandazzjoni.

Magħmul fi Frankfurt am Main, il-5 ta' Dicembru 2018.

Francesco MAZZAFERRO

*Il-Kap tas-Segretarjat tal-BER*

*fisem il-Bord ġenerali tal-BERS*

## ANNESS

L-Anness għar-Rakkmandazzjoni BERS/2015/2 huwa sostitwit b'dan li ġej:

*"Anness*

### **L-Estonja**

#### **Rata tar-riżerva tar-riskju sistemiku ta' 1 fil-mija applikata skont l-Artikolu 133 tad-Direttiva 2013/36/UE għall-iskoperturi domestiċi tal-istituzzjonijiet ta' kreditu kollha awtorizzati fl-Estonja**

##### I. Deskrizzjoni tal-miżura

1. Il-miżura Estonjana tikkostitwixxi rata tar-riżerva tar-riskju sistemiku ta' 1 fil-mija applikata skont l-Artikolu 133 tad-Direttiva 2013/36/UE għall-iskoperturi domestiċi tal-istituzzjonijiet ta' kreditu kollha awtorizzati fl-Estonja.

##### II. Reċiprokazzjoni

2. Meta l-Istati Membri jkunu implementaw l-Artikolu 134 tad-Direttiva 2013/36/UE fil-liġi nazzjonali, l-awtoritajiet rilevanti huma rrakkmandati li jirreciprokaw il-miżura Estonjana għal skoperturi li jinsabu fl-Estonja ta' istituzzjonijiet awtorizzati domistikament skont l-Artikolu 134(1) tad-Direttiva 2013/36/UE. Ghall-finijiet ta' dan il-paragrafu, tapplika l-iskadenza spċifikata fis-subrakkmandazzjoni C(3).
3. Meta l-Istati Membri ma jkunux implementaw l-Artikolu 134 tad-Direttiva 2013/36/UE fil-liġi nazzjonali, huwa rrakkmandat li l-awtoritajiet rilevanti jirreciprokaw il-miżura Estonjana għal skoperturi li jinsabu fl-Estonja ta' istituzzjonijiet awtorizzati domistikament skont is-subrakkmandazzjoni C(2). Huwa rrakkmandat li l-awtoritajiet rilevanti jadottaw il-miżura ekwivalenti fi żmien sitt xħur.

### **Il-Finlandja**

#### **Livell minimu ta' 15 % spċifikament għal istituzzjonijiet ta' kreditu ghall-piż tar-riskju medju fuq self iggarantit minn ipoteka fuq unitajiet domestiċi fil-Finlandja applikabbli għal istituzzjonijiet ta' kreditu li jużaw l-aproċċ ibbażat fuq klassifikazzjonijiet interni (aproċċ IRB) (minn hawn 'il quddiem 'istituzzjonijiet ta' kreditu IRB') bis-sahha tal-Artikolu 458(2)(d)(vi) tar-Regolament (UE) Nru 575/2013.**

##### I. Deskrizzjoni tal-miżura

1. Il-miżura Finlandiża, applikata b'konformità mal-Artikolu 458(2)(d)(vi) tar-Regolament (UE) Nru 575/2013, tikkonsisti minn livell minimu ta' 15 % spċifikament għal istituzzjonijiet ta' kreditu ghall-piż tar-riskju medju għal istituzzjonijiet ta' kreditu IRB, fil-livell ta' portafoll, għal self ipotekarju residenzjali għgarantit minn unitajiet domestiċi fil-Finlandja.

##### II. Reċiprokazzjoni

2. B'konformità mal-Artikolu 458(5) tar-Regolament (UE) Nru 575/2013, huwa rrakkmandat li l-awtoritajiet rilevanti tal-Istati Membri kkōncernati jirreciprokaw il-miżura Finlandiża u japplikawha għall-portafoll tal-istituti ta' kreditu IRB ta' self ipotekarju għall-konsumatur igħgarantit minn unitajiet domestiċi fil-Finlandja, mahruġ minn fergħat awtorizzati domistikament li jinsabu fil-Finlandja. Ghall-finijiet ta' dan il-paragrafu, tapplika l-iskadenza spċifikata fis-subrakkmandazzjoni C(3).
3. Huwa rrakkmandat ukoll li l-awtoritajiet rilevanti jirreciprokaw il-miżura Finlandiża u japplikawha għall-portafoll tal-istituti ta' kreditu IRB ta' self ipotekarju għall-konsumatur igħgarantit minn unitajiet domestiċi fil-Finlandja, mahruġ direktament b'mod transkonfinali minn istituzzjonijiet ta' kreditu stabbiliti fil-ġurisdizzjoni jippekk. Ghall-finijiet ta' dan il-paragrafu, tapplika l-iskadenza spċifikata fis-subrakkmandazzjoni C(3).
4. Skont is-subrakkmandazzjoni C.2, huwa rrakkmandat li l-awtoritajiet rilevanti japplikaw, wara konsultazzjoni mal-BERS, il-miżura ta' politika makroprudenzjali disponibbi fil-ġurisdizzjoni tagħhom li jkollha l-effett l-aktar ekwivalenti għall-miżura rakkmandata għar-riċċiprokazzjoni msemmija hawn fuq, inkluža l-adozzjoni ta' miżuri u setgħat superviżorji stipulati fit-Titolu VII, Kapitolu 2, Taqsima IV tad-Direttiva 2013/36/UE. Huwa rrakkmandat li l-awtoritajiet rilevanti jadottaw il-miżura ekwivalenti fi żmien erba' xħur.

### III. Livell limitu ta' materjalità

5. Il-miżura hija kkomplementata minn livell limitu ta' materjalità ta' skopertura ta' EUR 1 biljun għas-suq ipotekarju Finlandiż biex tiggwida l-applikazzjoni potenzjali tal-principju *de minimis* mill-Istati Membri reċiprokanti.
6. B'mod konformi mat-Taqsima 2.2.1 tar-Rakkmandazzjoni BERS/2015/2, l-awtoritajiet rilevanti tal-Istat Membru kkonċernat jistgħu jeżentaw lil istituzzjonijiet ta' kreditu IRB individuali b'portafolli non-materjali ta' self ipotekarju għall-konsumatur iggarantit minn unitajiet domestiċi fil-Finlandja li huma taħt il-livell limitu ta' materjalità ta' EUR 1 biljun. F'dan il-każ l-awtoritajiet rilevanti għandhom jimmonitorjaw il-materjalità tal-iskoperturi u huwa rrakkmandat lilhom li jirreċiprokaw fejn istituzzjoni ta' kreditu IRB teċċedi l-livell limitu ta' EUR 1 biljun.
7. Fejn ma hemmx istituzzjonijiet ta' kreditu IRB awtorizzati fi Stati Membri oħrajin ikkonċernati b'ferghat li jinsabu fil-Finlandja jew li jipprovdु servizzi finanzjarji direttament fil-Finlandja, li għandhom skoperturi ta EUR 1 biljun jew aktar għas-suq ipotekarju Finlandiż, l-awtoritajiet rilevanti tal-Istati Membri kkonċernati jistgħu jiddeċiedu li ma jirreċiprokawx kif stipulat fit-Taqsima 2.2.1 tar-Rakkmandazzjoni BERS/2015/2. F'dan il-każ, l-awtoritajiet rilevanti għandhom jimmonitorjaw il-materjalità tal-iskoperturi u huwa rrakkmandat lilhom li jirreċiprokaw meta istituzzjoni ta' kreditu IRB teċċedi il-livell limitu ta' EUR 1 biljun.

### Il-Belġju

**Suppliment għall-piż tar-riskju ghall-iskoperturi ghall-konsumatur iggarantit minn proprjetà immobblī residenzjali li tinsab fil-Belġju, impost fuq 1-istituzzjonijiet ta' kreditu awtorizzati fil-Belġju, li jużaw l-Approċċ IRB u applikat b'konformità mal-Artikolu 458(2)(d)(vi) tar-Regolament (UE) Nru 575/2013. Is-suppliment huwa magħmul minn żewġ komponenti:**

- (a) **suppliment għall-piż tar-riskju fiss ta' 5 punti perċentwali; u**
- (b) **suppliment għall-piż tar-riskju proporzjonat li jikkonsisti fi 33 fil-mija tal-medja ponderata skont l-iskopertura tal-piż tar-riskju applikat għall-portafoll ta' skoperturi ghall-konsumatur iggarantiti minn proprjetà immobblī residenzjali li tinsab fil-Belġju.**

### I. Deskrizzjoni tal-miżura

1. Il-miżura Belġana, applikata skont l-Artikolu 458(2)(d)(vi) tar-Regolament (UE) Nru 575/2013 u imposta fuq istituzzjonijiet ta' kreditu awtorizzati fil-Belġju li jużaw l-Approċċ IRB, tikkonsisti f'suppliment għall-piż tar-riskju ghall-konsumatur iggarantiti minn proprjetà immobblī residenzjali li tinsab fil-Belġju, li huwa magħmul minn żewġ komponenti:
  - (a) L-ewwel komponent jikkonsisti f'żieda ta' 5 punti perċentwali għall-piż tar-riskju ghall-iskoperturi ghall-konsumatur iggarantiti minn proprjetà immobblī residenzjali li tinsab fil-Belġju miksuba wara l-komputazzjoni tat-tieni parti tas-suppliment għall-piż tar-riskju skont il-punt (b).
  - (b) It-tieni komponent jikkonsisti f'żieda għall-piż tar-riskju ta' 33 fil-mija tal-medja ponderata skont l-iskopertura tal-piż tar-riskju applikat għall-portafoll ta' skoperturi ghall-konsumatur iggarantiti minn proprjetà immobblī residenzjali li tinsab fil-Belġju. Il-medja ponderata skont l-iskopertura hija l-medja tal-ponderazzjoniżiet tar-riskju tas-self individuali kkalkulata skont l-Artikolu 154 tar-Regolament (UE) Nru 575/2013, ippeżata mill-valur tal-iskopertura rilevant.

### II. Reċiprokazzjoni

2. Skont l-Artikolu 458(5) tar-Regolament (UE) Nru 575/2013, huwa rrakkmandat li l-awtoritajiet rilevanti tal-Istati Membri kkonċernati jirreċiprokaw il-miżura Belġana billi japplikawha għall-ferghat ta' istituzzjonijiet ta' kreditu awtorizzati domistikament li jinsabu fil-Belġju li jużaw l-Approċċ IRB fl-iskadenza spċifikata fis-subrakkmandazzjoni C(3).
3. Huwa rrakkmandat ukoll li l-awtoritajiet rilevanti jirreċiprokaw il-miżura Belġana billi japplikawha għall-istituzzjonijiet ta' kreditu awtorizzati domistikament li jinsabu fil-Belġju li jużaw l-Approċċ IRB li għandhom skoperturi ghall-konsumatur diretti għgarantti minn proprjetà immobblī residenzjali li tinsab fil-Belġju. Skont is-subrakkmandazzjoni C.2, huwa rrakkmandat li l-awtoritajiet rilevanti japplikaw l-istess miżura bħal dik li ġiet implementata fil-Belġju mill-awtoritā attivanti fl-iskadenza spċifikata fis-subrakkmandazzjoni C(3).

4. Jekk l-istess miżura ta' politika makroprudenzjali mhijiex disponibbli fil-ġurisdizzjoni tagħhom, huwa rrakkommandat li l-awtoritajiet rilevanti japplikaw, wara konsultazzjoni mal-BERS, miżura ta' politika makroprudenzjali disponibbli fil-ġurisdizzjoni tagħhom li għandha l-aktar effett ekwivalenti għall-miżura msemmija hawn fuq rakkomanda għar-reċiprokazzjoni, inkluż l-adozzjoni ta' miżuri u setgħat superviżorji stipulati fit-Titolu VII, Kapitolu 2, Taqsima IV tad-Direttiva 2013/36/UE. Huwa rrakkommandat li l-awtoritajiet rilevanti jadottaw il-miżura ekwivalenti fi żmien erba' xħur mill-publikazzjoni ta' din ir-Rakkomandazzjoni f'l-Ġurnal Uffiċjali tal-Unjoni Ewropea.

### III. Livell limitu ta' materjalità

5. Il-miżura hija kkomplementata minn livell limitu ta' materjalità ta' EUR 2 biljun speċifiku ghall-istituzzjonijiet sabiex jiggwida l-applikazzjoni potenzjali tal-prinċipju *de minimis* mill-awtoritajiet rilevanti li jirreċiprokaw il-miżura.
6. B'mod konformi mat-Taqsima 2.2.1 tar-Rakkomandazzjoni BERS/2015/2, l-awtoritajiet rilevanti tal-Istat Membru kkonċernat jistgħu jeżentaw lil istituzzjonijiet ta' kreditu individuali awtorizzati domestikament li jużaw l-Approċċ IRB li għandhom skoperturi non-materjali għall-konsumatur garantiti minn proprijetà immobbbli residenzjali fil-Belġju li huma taħt il-livell limitu ta' materjalità ta' EUR 2 biljun. Meta japplikaw il-livell limitu tal-materjalità, l-awtoritajiet rilevanti għandhom jimmonitorjaw il-materjalità tal-iskoperturi u huwa rrakkommandat li japplikaw il-miżura Belġjana għal istituzzjonijiet ta' kreditu individuali awtorizzati domestikament li qabel kienu eżentati meta jeċċedu il-livell limitu ta' materjalità ta' EUR 2 biljun.
7. Fejn ma hemmx istituzzjonijiet ta' kreditu awtorizzati fl-Istati Membri kkonċernati b'fergħ li jinsabu fil-Belġju jew li għandhom skoperturi diretti għall-konsumatur garantiti minn proprijetà immobbbli residenzjali fil-Belġju, li jużaw l-Approċċ IRB u li għandhom skoperturi ta' EUR 2 biljun jew aktar għas-suq Belġjan tal-proprijetà immobbbli residenzjali, l-awtoritajiet rilevanti tal-Istati Membri kkonċernati jistgħu, skont it-Taqsima 2.2.1 tar-Rakkomandazzjoni BERS/2015/2, jiddeċiedu li ma jirreċiprokawx il-miżura Belġjana. F'dan il-kaž, l-awtoritajiet rilevanti għandhom jimmonitorjaw il-materjalità tal-iskoperturi u huwa rrakkommandat lilhom li jirreċiprokaw il-miżura Belġjana meta istituzzjoni ta' kreditu li tuża l-Approċċ IRB teċċedi il-livell limitu ta' EUR 2 biljun.
8. B'mod konformi mat-Taqsima 2.2.1 tar-Rakkomandazzjoni BERS/2015/2, il-livell limitu ta' materjalità ta' EUR 2 biljun huwa livell limitu massimu rakkommandat. L-awtoritajiet rilevanti reċiprokanti jistgħu għalhekk jistabilixxu livell limitu aktar baxx għall-ġurisdizzjoni tagħhom minnflok japplikaw il-livell limitu rrakkommandat, fejn xieraq, jew jirreċiprokaw il-miżura mingħajr ebda livell limitu ta' materjalità.

### Franza

**Tnaqqis tal-limitu ta' skopertura kbira pprovdut fl-Artikolu 395(1) tar-Regolament (UE) Nru 575/2013, applikabbli għall-iskoperturi għal korporazzjonijiet mhux finanzjarji b'dejn kbir li għandhom l-uffiċċju rregistrat tagħhom fi Franza għal 5 fil-mija tal-kapital eligibbli, applikat skont l-Artikolu 458(2)(d)(ii) tar-Regolament (UE) Nru 575/2013 għal istituzzjonijiet sistemikament importanti globali (G-SIIs) u istituzzjonijiet sistemikament importanti oħra (O-SIIs) fl-ogħla livell ta' konsolidazzjoni tal-perimetru prudenzjali bankarju tagħhom.**

### I. Deskrizzjoni tal-miżura

- Il-miżura Franciża, applikata skont l-Artikolu 458(2)(d)(ii) tar-Regolament (UE) Nru 575/2013 u imposta fuq il-G-SIIs u l-O-SIIs fl-ogħla livell ta' konsolidazzjoni tal-perimetru prudenzjali bankarju tagħhom (mhux flivell subkonsolidat), tikkonsisti fi tnaqqis tal-limitu ta' skopertura kbira għal 5 fil-mija tal-kapital eligibbli tagħhom, applikabbli għal skoperturi għal korporazzjonijiet mhux finanzjarji kbar b'dejn kbir li għandhom l-uffiċċju rregistrat tagħhom fi Franza.
- Korporazzjoni mhux finanzjarja hija definita bhala persuna fiżika jew ġuridika taħt il-ligi privata li għandha l-uffiċċju rregistrat tagħha fi Franza, u li, fil-livell tagħha u fl-ogħla livell ta' konsolidazzjoni, tappartjeni għas-settur tal-korporazzjonijiet mhux finanzjarji kif definit fil-punt 2.45 tal-Anness A għar-Regolament (UE) Nru 549/2013 tal-Parlament Ewropew u tal-Kunsill (').
- Il-miżura tapplika għal skoperturi għal korporazzjonijiet mhux finanzjarji li għandhom l-uffiċċju rregistrat tagħhom fi Franza u għal skoperturi għal gruppi ta' korporazzjonijiet mhux finanzjarji konnessi kif gej:
  - Għal korporazzjonijiet mhux finanzjarji li huma parti minn grupp ta' korporazzjonijiet mhux finanzjarji konnessi li għandhom l-uffiċċju rregistrat tagħhom fl-ogħla livell ta' konsolidazzjoni fi Franza, il-miżura tapplika għat-total tal-iskoperturi netti lejn il-grupp u l-entitajiet konnessi kollha tiegħu fit-tifsira tal-punt (39) tal-Artikolu 4(1) tar-Regolament (UE) Nru 575/2013;

(') Regolament (UE) Nru 549/2013 tal-Parlament Ewropew u tal-Kunsill tal-21 ta' Mejju 2013 dwar is-sistema Ewropea tal-kontijiet nazjonali u reġjonali fl-Unjoni Ewropea (GU L 174, 26.6.2013, p. 1).

- (b) Ghall-korporazzjonijiet mhux finanzjarji li huma parti minn grupp ta' korporazzjonijiet mhux finanzjarji konnessi li għandhom l-uffiċċju rregistrat tagħhom fl-ogħla livell ta' konsolidazzjoni barra Franza, il-miżura tapplika għat-total ta':
- l-iskoperturi għal dawk il-korporazzjonijiet mhux finanzjarji li għandhom l-uffiċċju rregistrat tagħhom fi Franza;
  - l-iskoperturi għall-entitajiet fi Franza jew barra mill-pajjiż li fuqhom il-korporazzjonijiet mhux finanzjarji msemmija f'(i) għandhom kontroll dirett jew indirett skont it-tifsira tal-punt (39) tal-Artikolu 4(1) tar-Regolament (UE) Nru 575/2013; u
  - l-iskoperturi għall-entitajiet fi Franza jew barra mill-pajjiż li huma ekonomikament dipendenti fuq il-korporazzjonijiet mhux finanzjarji msemmija f'(i) skont it-tifsira tal-punt (39) tal-Artikolu 4(1) tar-Regolament (UE) Nru 575/2013.

Għaldaqstant, korporazzjonijiet mhux finanzjarji li m'għandhomx l-uffiċċju rregistrat tagħhom fi Franza u li mhumiex sussidjarji jew entitajiet ekonomikament dipendenti fuq, u li mhumiex ikkontrollati direttament jew indirettament minn, korporazzjoni mhux finanzjarja li għandha l-uffiċċju rregistrat tagħha fi Franza, ma jaq-għux taht il-kamp ta' applikazzjoni tal-miżura.

Skont l-Artikolu 395(1) tar-Regolament (UE) Nru 575/2013, il-miżura hija applikabbli wara li jiġi kkunsidrat l-effett tat-tekniki ta' mitigazzjoni tar-riskji ta' kreditu u tal-eżenzjonijiet skont l-Artikoli 399 sa 403 tar-Regolament (UE) Nru 575/2013.

4. G-SII jew O-SII għandha tikkunsidra korporazzjoni mhux finanzjarja li għandha l-uffiċċju rregistrat tagħha fi Franza bhala kbira jekk l-iskopertura originali tagħha għall-korporazzjoni mhux finanzjarja, jew għall-grupp ta' korporazzjonijiet mhux finanzjarji konnessi fit-tifsira tal-paragrafu 3, hija ta' EUR 300 miljun jew aktar. Il-valur tal-iskopertura originali huwa kkalkulat skont l-Artikoli 389 u 390 tar-Regolament (UE) Nru 575/2013 qabel tikkunsidra l-effett tat-tekniki ta' mitigazzjoni tar-riskji ta' kreditu u tal-eżenzjonijiet stipulati fl-Artikoli 399 sa 403 tar-Regolament (UE) Nru 575/2013, kif irrapportat skont l-Artikolu 9 tar-Regolament ta' Implementazzjoni tal-Kummissjoni (UE) Nru 680/2014 (!).
5. Korporazzjoni mhux finanzjarja titqies li għandha dejn kbir jekk ikollha proporzjon ta' lieva li huwa akbar minn 100 fil-mija u proporzjon ta' kopertura tal-imposti finanzjarji taħt tlieta, ikkalkulati fl-ogħla livell ta' konsolidazzjoni tal-grupp kif gej:

- (a) Il-proporzjon ta' lieva huwa l-proporzjon bejn id-dejn totali nett mill-kontanti u l-ekwità; u
- (b) Il-proporzjon ta' kopertura tal-imposti finanzjarji huwa l-proporzjon bejn, minn naħa, il-valur miżjud flim-kien mas-sussidji operattivi nieqqes: (i) il-pagi; (ii) it-taxxi u d-dazji operattivi; (iii) spejjeż operattivi ordinarji netti oħra minbarra l-imghax nett u imposti simili; u (iv) id-deprezzament u l-amortizzazzjoni, u, min-naħha l-ħra, l-imghax u imposti simili.

Il-proporzjonijiet huma kkalkulati abbaži ta' aggregati tal-kontabilità definiti skont l-istandardi applikabbli, kif ippreżentati fid-dikjarazzjoni finanzjarji tal-korporazzjoni mhux finanzjarja, iċċertifikati fejn xieraq minn kontabilista ingaġġat.

## II. Reċiprokazzjoni

6. Huwa rrakkomandat li l-awtoritajiet rilevanti jirreċiprokaw il-miżura Franċiża billi japplikawha ghall-G-SIIs u l-O-SIIs awtorizzati domistikament fl-ogħla livell ta' konsolidazzjoni fil-ġurisdizzjoni tal-perimetru prudenziali bankarju tagħhom.
7. Jekk l-istess miżura ta' politika makroprudenziali mhijiex disponibbli fil-ġurisdizzjoni tagħhom, f'konformità mas-subrakkomandazzjoni C(2), huwa rrakkomandat li l-awtoritajiet rilevanti japplikaw, wara konsultazzjoni mal-BERS, miżura ta' politika makroprudenziali disponibbli fil-ġurisdizzjoni tagħhom li għandha l-aktar effett ekwivalenti għall-miżura msemmija hawn fuq rakkomandata għar-reċiprokazzjoni. Huwa rrakkomandat li l-awtoritajiet rilevanti jadottaw il-miżura ekwivalenti mhux aktar tard minn sitt xħur wara l-pubblikazzjoni ta' din ir-Rakkomandazzjoni f'll-Ġurnal Uffiċjali tal-Unjoni Ewropea.

(!) Regolament ta' Implementazzjoni tal-Kummissjoni (UE) Nru 680/2014 tas-16 ta' April 2014 li jistabbilixxi standards teknici ta' implementazzjoni fir-rigward tar-rappurtar superviżorju ta' istituzzjonijiet skont ir-Regolament (UE) Nru 575/2013 tal-Parlament Ewropew u tal-Kunsill (GU L 191, 28.6.2014, p. 1).

### III. Livell limitu ta' materjalità

8. Il-miżura hija kkomplementata minn livell limitu ta' materjalità kombinat sabiex jiggwida l-applikazzjoni potenzjali tal-principju *de minimis* mill-awtoritajiet rilevanti li jirreċiprokaw il-miżura, li hija komposta minn:
- (a) Livell limitu ta' EUR 2 biljun ghall-iskoperturi originali totali ta' G-SIIs u O-SIIs awtorizzati domestikament fl-ogħla livell ta' konsolidazzjoni tal-perimetru prudenzjali bankarju għas-settur Franciż ta' korporazzjonijiet mhux finanzjarji;
  - (b) Livell limitu ta' EUR 300 miljun applikabbli għal G-SIIs u O-SIIs awtorizzati domestikament li huwa ugwalli ġhal jew jaqbeż il-livell limitu msemmi f'(a) ġħal:
    - (i) skopertura originali waħda għal korporazzjoni mhux finanzjarja li għandha l-uffiċċju rregistrat tagħha fi Franzia;
    - (ii) it-total ta' espożizzjonijiet originali għal grupp ta' korporazzjonijiet mhux finanzjarji, li għandu l-uffiċċju rregistrat tiegħu fl-ogħla livell ta' konsolidazzjoni fi Franzia, ikkalkulat skont il-paragrafu 3(a);
    - (iii) it-total tal-espożizzjonijiet originali għal korporazzjonijiet mhux finanzjarji li għandhom l-uffiċċju rregistrat tagħhom fi Franzia li huma parti minn grupp ta' korporazzjonijiet mhux finanzjarji konnessi li għandu l-uffiċċju rregistrat tiegħu fi Franzia kif irappurtat fil-mudelli C 28.00 u C 29.00 tal-Anness VIII għar-Regolament ta' Implantazzjoni (UE) Nru 680/2014;
  - (c) Livell limitu ta' 5 fil-mija tal-kapital eligibbli tal-G-SII jew tal-O-SII fl-ogħla livell ta' konsolidazzjoni, għal skoperturi identifikati f'(b) wara li jiġi kkunsidrat l-effett tat-tekniki ta' mitigazzjoni tar-riskji ta' kreditu u l-eżenzjonijiet skont l-Artikoli 399 sa 403 tar-Regolament (UE) Nru 575/2013.

Il-livelli limiti msemmija fil-paragrafi (b) u (c) għandhom ikunu applikati irrispettivament minn jekk l-entità rilevanti jew il-korporazzjoni mhux finanzjarja għandhiex dejn kbir jew le.

Il-valur tal-iskopertura originali msemmi fil-paragrafi (a) u (b) għandu jiġi kkalkulat skont l-Artikoli 389 u 390 tar-Regolament (UE) Nru 575/2013 qabel jitqies l-effett tat-tekniki ta' mitigazzjoni tar-riskji ta' kreditu u l-eżenzjonijiet stipulati fl-Artikoli 399 sa 403 tar-Regolament (UE) Nru 575/2013, kif irappurtat skont l-Artikolu 9 tar-Regolament ta' Implantazzjoni tal-Kummissjoni (UE) Nru 680/2014.

9. B'mod konformi mat-Taqsima 2.2.1 tar-Rakkmandazzjoni BERS/2015/2, l-awtoritajiet rilevanti tal-Istat Membru kkonċernat jistgħu jeżentaw lill-G-SIIs jew l-O-SIIs awtorizzati domestikament fl-ogħla livell ta' konsolidazzjoni tal-perimetru prudenzjali bankarju li ma jiksrx il-livell limitu ta' materjalità kombinat imsemmi fil-paragrafu 8. Meta japplikaw il-livell limitu ta' materjalità, l-awtoritajiet rilevanti għandhom jimmonitoraw il-materjalità tal-iskoperturi ta' G-SIIs u O-SIIs awtorizzati domestikament għas-settur Franciż tal-korporazzjonijiet mhux finanzjarji kif ukoll il-konċentrazzjoni ta' skopertura ta' G-SIIs u O-SIIs awtorizzati domestikament għal korporazzjonijiet mhux finanzjarji kbar li għandhom l-uffiċċju rregistrat tagħhom fi Franzia, u huwa rrakkmandat li japplikaw il-miżura Franciż għal G-SIIs jew O-SIIs awtorizzati domestikament eżentati qabel fl-ogħla livell ta' konsolidazzjoni tal-perimetru prudenzjali bankarju tagħha teċċedi l-livell limitu ta' materjalità kombinat imsemmi fil-paragrafu 8 jinkiser. L-awtoritajiet rilevanti huma mheġġa wkoll jissenjalaw ir-riskji sistemiċi assoċjati mal-lieva miżjud ta' korporazzjonijiet mhux finanzjarji li għandhom l-uffiċċju rregistrat tagħhom fi Franzia lil partecipanti tas-suq ohra fil-ġurisdizzjoni tagħhom.
10. Fejn ma jkunx hemm G-SIIs jew O-SIIs fl-ogħla livell ta' konsolidazzjoni tal-perimetru prudenzjali bankarju tagħhom awtorizzati fl-Istati Membri kkonċernati u li għandhom skoperturi għas-settur Franciż tal-korporazzjonijiet mhux finanzjarji ogħla mil-livell limitu ta' materjalità msemmi fil-paragrafu 8, l-awtoritajiet rilevanti tal-Istati Membri kkonċernati jistgħu, skont it-Taqsima 2.2.1 tar-Rakkmandazzjoni BERS/2015/2, jiddeċiedu li ma jirreċiprokawx il-miżura Franciż. F'dan il-każ-żgħix l-awtoritajiet rilevanti għandhom jimonitoraw il-materjalità tal-iskopertura ta' G-SIIs u O-SIIs awtorizzati domestikament għas-settur Franciż ta' korporazzjonijiet mhux finanzjarji kif ukoll il-konċentrazzjoni tal-iskopertura ta' G-SIIs u O-SIIs awtorizzati domestikament għal korporazzjonijiet mhux finanzjarji li għandhom l-uffiċċju rregistrat tagħhom fi Franzia, u huwa rrakkmandat li jirreċiprokaw il-miżura Franciż meta G-SII jew O-SII fl-ogħla livell ta' konsolidazzjoni tal-perimetru prudenzjali bankarju tagħha teċċedi l-livell limitu ta' materjalità kombinat imsemmi fil-paragrafu 8. L-awtoritajiet rilevanti huma mheġġa wkoll jissenjalaw ir-riskji sistemiċi assoċjati mal-lieva miżjud ta' korporazzjonijiet mhux finanzjarji kbar li għandhom l-uffiċċju rregistrat tagħhom fi Franzia lil partecipanti ohra fis-suq fil-ġurisdizzjoni tagħhom.

- 
11. F'konformità mat-Taqsima 2.2.1 tar-Rakkomandazzjoni BERS/2015/2, il-livell limitu ta' materjalità kombinat imsemmi fil-paragrafu 8 huwa livell limitu massimu rakkomandat. L-awtoritajiet rilevanti reċiprokanti jistgħu għalhekk jistabbilixxu livell limitu aktar baxx minflok jaapplikaw il-livell limitu rakkomandat ghall-ġurisdizzjoni-jiet tagħhom fejn xieraq, jew jirreċiprokaw il-miżura mingħajr ebda livell limitu ta' materjalitā.”.
-